

राजस्थान सरकार
पुलिस कमिश्नरेट, जयपुर
(जनसम्पर्क प्रकोष्ठ)

अतिरिक्त पुलिस आयुक्त ने टाबर संस्था के बच्चों को जयपुर भ्रमण के लिए किया रवाना
टाबर संस्था के बच्चों ने देखा अत्याधुनिक अभय कमांड सेन्टर

जयपुर, 5 दिसम्बर। अतिरिक्त पुलिस आयुक्त श्री नितिनदीप ब्लग्नन ने आज पुलिस कमिश्नरेट से हरी झण्डी दिखाकर टाबर संस्था के 49 बच्चों को जयपुर भ्रमण के लिए रवाना किया। बच्चों को यह भ्रमण पुलिस कमिश्नरेट द्वारा करवाया गया है। इस अवसर पर बच्चे बहुत ही प्रफुल्लित एवं उत्साहित थे।

इससे पूर्व पुलिस कंट्रोल रूम की अतिरिक्त पुलिस उपायुक्त श्रीमती कमल शेखावत ने आमजन की सुरक्षा एवं सहायता के सम्बन्ध में नवनिर्मित अभय कमाण्ड सेन्टर में अत्याधुनिक तकनीकी संसाधनों वीडियो सर्विलान्स, 100 डॉयल सिस्टम, डिस्पेचर, फॉरेन्सिक तकनीक, आई.टी.एम.एस. सिस्टम तथा कमांड सेन्टर की कार्यप्रणाली के बारे में जानकारी दी। साथ ही बच्चों की हेल्प लाईन 1098, महिला सुरक्षा एप एवं महिला गरिमा हेल्प लाईन 1090 तथा पुलिस कंट्रोल रूम के 100 नम्बर की विस्तृत जानकारी दी गई।

उन्होंने कहा कि जयपुर पुलिस आमजन की बेहतर सुरक्षा करेगी और संकट कालीन परिस्थितियों में कंट्रोल रूम को सूचना मिलते ही पुलिस शीघ्रता से घटना स्थल पर पहुंचेगी जिससे पीड़ित को तत्काल राहत मिलेगी। शहर में आने-जाने के प्रमुख मार्गों व हाईवे पर लगे कैमरों को भी कंट्रोल रूम से जोड़ा गया है। बच्चों ने अभय कमांड सेन्टर में सीसीटीवी कैमरों का वीडियो वाल पर लाइव प्रदर्शन देखा।

